



# education

Department:  
Education  
REPUBLIC OF SOUTH AFRICA

**NATIONAL  
SENIOR CERTIFICATE**

**IGREYIDI 12**

**ISINDEBELE ILIMI LEKHAYA (HL)**

**IPHEPHA LESIBILI (P2)**

**FEBHERBARI/MATJHI 2010**

**IMITLOMELO: 80**

**ISIKHATHI: ama-iri ama-2½**

**Iphepheli linamakhasi ali-19.**



**YELELA:**

1. Umfundi kufanele afunde ikhaseli ngokukhulu ukuyelela ngaphambi kobana aphenhlele imibuzo.
2. Ungalingi ukufunda iphepha lemibuzo loke. Qala ikhasi lokumumethweko elisekhasini elilandelako bese utshwaya iinomboro zemibuzo ebuzweko ngeencwadi ozifundileko kilomnyaka. Ngemuva kwalapho, funda imibuzo le bese ukhetha leyo ofisa ukuyiphendula.
3. Iphepheli lineengaba EZINTATHU:  

ISIGABA A:	linkondlo	(30)
ISIGABA B:	Inovela	(25)
ISIGABA C:	Umdlalo/I drama	(25)
4. Landela imiyalo esekuthomeni kesinye nesinye isigaba.
5. Phendula IMIBUZO EMIHLANU seyiyoke:  
  
EMITHATHU kusigaba A,  
MUNYE kusigaba B  
NAMUNYE kusigaba C.  
  
Sebenzisa irherho lokuzihlola ukuqinisekisa bonyana yoke imibuzo uyiphendulile.
6. Tlola iinomboro zeempendulo zakho zifane patsi nangendlela ezinonjorwe ngayo ephetheni lemibuzo.
7. Thoma esinye nesinye isigaba ekhasini ELITJHA.
8. Tlola ngesandla esihle nesibonakalako.
9. Isikhathi esiphakanyisiweko sokutlola isigaba ngasinye:  

ISIGABA A:	pheze imizuzu ema-40
ISIGABA B:	pheze imizuzu ema-55
ISIGABA C:	pheze imizuzu ema-55



**Ithebula yokumumethweko:**

Ikhaseli lizokwenza ukobana ukhethe imibuzo ofuna ukuphendula ngayo ngaphandle kobana ufunde iphepha loke.

<b>ISIGABA A: IINKONDLO</b>		
<b><i>linkondlo ezibekelwe ukufundwa: Phendula NANYANA ngimiphi imibuzo EMIBILI, ngaphasi kombuzo 1.</i></b>		
<b>INOMBORO YOMBUZO</b>	<b>UMBUZO</b>	<b>IMITLOMELO</b>
1.1 (Isihloko sekondlo)	Umbuzo omude	10
<b>NOFANA</b>		
1.2 (Isihloko sekondlo )	Umbuzo onemibuzo emifitjhani	10
<b>NOFANA</b>		
1.3 (Isihloko sekondlo)	Umbuzo onemibuzo emifitjhani	10
<b>NOFANA</b>		
1.4 (Isihloko sekondlo)	Umbuzo onemibuzo emifitjhani	10
<b>KANYE</b>		
<b><i>Ikondlo engakabonwa: Phendula umbuzo OWODWA, ngaphasi kombuzo 2.</i></b>		
2.1 (Isihloko sekondlo )	Umbuzo omude	10
<b>NOFANA</b>		
2.2 (Isihloko sekondlo )	Umbuzo onemibuzo emifitjhani	10
<b>ISIGABA B: INOVELA</b>		
<b><i>Phendula umbuzo OWODWA.*</i></b>		
3.1 (Inovela 1 Isihloko)	Umbuzo omude	25
<b>NOFANA</b>		
3.2 (Inovela 1 isihloko)	Umbuzo onemibuzo emifitjhani	25
<b>NOFANA</b>		
4.1 (Inovela 2 isihloko 2)	Umbuzo omude	25
<b>NOFANA</b>		
4.2 (Inovela 2 isihloko)	Umbuzo onemibuzo emifitjhani	25
<b>ISIGABA C: UMDLALO/IDRAMA</b>		
<b><i>Phendula umbuzo OWODWA *</i></b>		
5.1 (Umdlalo 1 isihloko)	Umbuzo omude	25
<b>NOFANA</b>		
5.2 (Umdlalo 1 isihloko1)	Umbuzo onemibuzo emifitjhani	25
<b>NOFANA</b>		
6.1 (Umdlalo 2 isihloko )	Umbuzo omude	25
<b>NOFANA</b>		
6.2 (Umdlalo 2 isihloko)	Umbuzo onemibuzo emifitjhani	25



**ISIGABA A: IINKONDLO****UMBUZO 1**

Phendula imibuzo EMIBILI ngaphasi KOMBUSO 1.

1.1 Funda ikondlo elandelako bese uphendula imibuzo.

**AYIKHO IKULULEKO EKULULEKWENI – JN Malobola**

- 1 Izolo besibiza ikululeko,
- 2 Siyibiza ngelizwi linye,
- 3 Sijame njengenyanda yesikithi,
- 4 Besiyibizela phezulu,
- 5 Sililela ukufika siyembathe.
  
- 6 Besisunduza igandelelo,
- 7 Siyisunduzela emalibeni,
- 8 Sifuna ikululeko kezomnotho,
- 9 Siyifuna kezombanganarha,
- 10 Sifuna ukutjhaphuluka koke.
  
- 11 Besililela ikululeko yokuveza
- 12 Imibono yobuntu bethu;
- 13 Sikhambe ngekululeko,
- 14 Sisebenze ngetjhaphuluko,
- 15 Silingane ngelimi nangombala.
  
- 16 UZimu wenza ngabomu wasipha
- 17 Yona nge – 27 Apreli 1994.
- 18 Kwathiwa iSewula Afrika Etja ifikile,
- 19 Kazi ifikile na?
- 20 Ingani ukunghalwa kwemisebenzi kusesekhona?
  
- 21 Maye, ibandlululo lombala lisesekhona!
- 22 Ingani kusatjhalwa?
- 23 Kanti ikululeko iphi?
- 24 Kghani izifihle ngekululeko?
- 25 Ayikho ikululeko ekululekweni.
  
- 26 Nabe likhona ibandlululo
- 27 Belizokuphela licimele,
- 28 Bekuzokuphela ukutjhagala,
- 29 Indlala beyizakubundana;
- 30 Ayikho ikululeko ekululekweni.

Tsenga ikondlo engehla uveze umoya wayo, utlole namagama imbongi ewasebenzisileko (ewakhethileko) ukusekela nofana ukuveza tihatjhalazi umoya lowo. **[10]**

**NOFANA**

## 1.2 Funda ikondlo elandelako bese uphendula imibuzo.

**MMA AFRIKA – DM Jiyane**

- 1 Ngesaba umoya weTlhagwini, mma Afrika.
- 2 Wangena kuwe kwathula umoya,
- 3 Sangena isiwuruwuru kwakhethululeka,
- 4 Sakusahlela, sakuhlutha koke.
- 5 Wasala ubulanzi, wawa isikulukutani ukhenile,
- 6 Wabetjhwa wawa isikulukutani.
- 7 Wasala udududu ngombana ulilahle.
- 8 Nanzi iimbayana zamakoro ngamakoro,
- 9 Naso isililo sirhahlawulwa,
- 10 Umkhosi lo ngewani?
- 11 Abentwana bayalila batlhoga umduduzi.
- 12 Abentwana bamagenge ngebanga lesivunguvungwani
- 13 Rhuwelelani ntandani ze-Afrika,
- 14 Nithi "ukuthoga sakho kubhica ngamanzi."
- 15 Mma ngiyaphaphatha ngiyabawa,
- 16 Ngibawela abentwana bakho ukuthula.
- 17 Okungapheliko kuyahlola,
- 18 Nakuziingazi ziphalakile kwanele.
- 19 Nakuziinketani zisikinate sezwa,
- 20 Kunjenje ngebanga lomoya,
- 21 Bewungekhe wasibhacisela imizimba nemiphefumulo?
- 22 Kosi silondolozele i-Afrika,
- 23 Usifundise ukuba munye,
- 24 Sihlangane sibe yinyandanye,
- 25 Sitshophe sibe yikatha,
- 26 Nasithoma nganeno kuzokuba lula ngaphetjheya
- 27 Sizabe siyilwile, simunye nasifika ekhaya.

- 1.2.1 Tlola igama elitholakala ekondlweni engehla elitjho ibandlululo. (1)
- 1.2.2 Ngiyiphi ihlathululo evezwa yimbongi ngokusebenzisa ikulumo ethi, 'Wasala ubulanzi'? (1)
- 1.2.3 Sithombe-ngqondo siphi esivezwa mumuda we-7 wekondlo engehla? (1)
- 1.2.4 Tlola izaga EZIMBILI ezitholakala ekondlweni engehla. (2)
- 1.2.5 Tlola ubukondlo OBUBODWA obutholaka emudeni wama-27. (1)



1.2.6 Imbongi ihlathulula ukuthini ngemida elandelako:

- (a) Nakuziingazi ziphalakile kwanele  
(b) Nakuziinketani zisikinatele kwezwakala

(2)

(2)

**[10]****NOFANA**

1.3 Funda ikondlo elandelako bese uphendula imibuzo.

**UMRARANISI – MS Mahlangu**

- 1 Nguban' umraranisi?
- 2 Osiraranisa besirarejane,
- 3 Sisale sirarekile,
- 4 Sirarekel' abahlolokazi,
- 5 Sirarekel' iintandani,
- 6 Sirarekel' imizi esel' imilotha,
- 7 Sisale sibuzana ngembangela.
- 8 Ngiyabuza, ngubani na?
- 9 Abanye bathi mXhosa,
- 10 Ngiyala.
- 11 Abanye bathi mZulu,
- 12 Ngiyala.
- 13 Mina ngithi mumuntu wommango,
- 14 Mina ngithi liphandle,
- 15 Elingafuni sibambane,
- 16 Sibambane, sibumbane sibe munye
- 17 Njengenyanda yeenkuni
- 18 Khona sizakwaz' ukulihlula.

1.3.1 Imbongi iveza buphi ubukondlo emudeni we-16.

(1)

1.3.2 Tlola imitjho EMIBILI esetjenziswe ekondlweni engehla ebufakazi bokuthi imbongi isola abamhlophe ngendlela eratharatha ngakho.

(2)

1.3.3 Akhe uhlathulule ngamaphuzu AMABILI bonyana kubayini imbongi isole abamhlophe kangaka ekondlweni le.

(2)

1.3.4 Tlola ubukondlo obuvezwe yimbongi emudeni wesi-2.

(1)

1.3.5 Akhe uhlathulule ummango-ndaba wekondlo le ngamaphuzu AMABILI.

(4)

**[10]****NOFANA**

## 1.4 Funda ikondlo elandelako bese uphendula imibuzo.

**MTHOMBO ONGOMIKO – KS Mahlangu**

- 1 Mthombo wefundo ephezulu,
- 2 Mthombo wamanzi amnandi,
- 3 Mthombo wepilo ehle,
- 4 Rholo labanzima,
- 5 Mkhanyisi okhanyisela iintjhaba zoke,
- 6 Ngiyathokoza Mthombo ongomiko.
- 7 Uphakathi kwehlathi, ujame wedwana
- 8 Ujame njengekutani,
- 9 Usiza abancani nabakhulu
- 10 Ubapha ituthuko ekulu.
- 11 Ngiyathokoza Mthombo ongomiko,
- 12 Ngiyakuhlonipha Mthombo ongomiko.
- 13 Ngafika kuwe ngingazi litho,
- 14 Ngeza kuwe ngingakaphathi litho,
- 15 Ngatheleka kuwe ngingasililitho,
- 16 Ihloko yami inganalitho,
- 17 Ngiyakuthanda Mthombo ongomiko.
- 18 Uyangithabisa Mthombo ongomiko.
- 19 ENqabeni neNaape kuhlala amasokana,
- 20 ENofanezile neMthonjeni kuhlala iintombi,
- 21 Sibuyaphi isitjhaba sekhethu esingaka?
- 22 Sivela kizo zoke iindawo
- 23 Sisela amanzi wetuthuko.
- 24 Mthombo ongomiko khula uye phezulu,
- 25 Mthombo udume eentjhabeni zoke,
- 26 Angazi ukuthi ngithini.
- 27 Ngikubize ngelwandle lefundo,
- 28 Ilwandle lefundo ephezulu,
- 29 Kufundwa emini nebusuku,
- 30 Siyabuswa angekhe ngakulibala, Siyabuswa
- 31 Ngamanzi owangiseza wona,
- 32 Emthonjeni ongomiko.

- 1.4.1 Ngomuda OWODWA akhe uhlathulule ihloso yembongi ngokutlola ikondlo le. (2)
- 1.4.2 Imbongi ingathekisa iNdebele College nani ekondlweni engehla? (1)
- 1.4.3 Bukondlo buphi obusetjenziswe yimbongi emudeni wama-30? (1)



- 1.4.4 Ngokwazi kwakho lihlathulula ukuthini igama elithi 'Mthombo'? (2)
- 1.4.5 Hlathulula bonyana imbongi itjho ukuthini ngemitjho elandelako:
- (a) Mthombo wamanzi amnandi (2)
- (b) Mthombo wepilo ehle (2)

**[10]****KANYE****UMBUZO 2****Umfundi ukatelelekile bona aphenndule ikondlo EYODWA ngaphasi kwalombuzo.**

- 2.1 Funda ikondlo elandelako bese uphendula imibuzo.

**IJELE – MS Ntuli**

- 1 Likhay' elinzima,  
2 Elitlhog' ikesi,  
3 Ngombana lifulathelwe  
4 Bezimu bobuntu.
- 5 Likhaya lamasela,  
6 Likhaya lababulali,  
7 Likhaya lamahlongandlebe  
8 Elinganakazimulo.
- 9 Likhaya labantu  
10 Abafuywe njengefuyo.  
11 Ekuseni bayavulelwa,  
12 Entambama bayavalelwa.
- 13 Likhay' elinganamehlo,  
14 Liginy' onomlandu,  
15 Liginy' onganawo,  
16 Boke bafane.
- 17 Likhaya lomtlhago,  
18 Nakukugoma, neenkhekhevu,  
19 Zamadoda ziphiwa  
20 Ngesikhathi njengeewotji.
- 21 Likhay' elimasongesonge,  
22 Alinababa, alinamma, alinamntwana:  
23 Likhaya lentang' eyodwa,  
24 Alinadzibha, alinanyathi, alinarhasa ...
- 25 Likhaya lesizungu,  
26 Uhlulukel' uyihlo,  
27 Uhlulukel' unyoko nabanye,  
28 Bok' ungababoni.





- |    |                            |
|----|----------------------------|
| 29 | Likhaya lesikhathi,        |
| 30 | Ubonwa ngesikhathi         |
| 31 | Ugoma ngesikhathi,         |
| 32 | Ulala ngesikhathi.         |
| 33 | Nawuzwa mina               |
| 34 | Rabhel' uZimu,             |
| 35 | Mkhombele, inyawo lakho    |
| 36 | Lingathint' isango lejele. |

Tsenga ikondlo engehla ngokuqalisa kunthombe-ngqondo, uveze nokuthi ukusetjenziswa kwalezo nthombe-ngqondo kuwuthinta njani ummongo-ndaba walekondlo.

[10]

### NOFANA

2.2 Funda ikondlo elandelako bese uphendula imibuzo engenzasi.

#### KUFA – MS Ntuli

- |    |                                 |
|----|---------------------------------|
| 1  | Uyikos' enjan' umabusa ngesidu? |
| 2  | Ikos' umabusa yedwa,            |
| 3  | Ikos' ezifunz' ingasuthi.       |
| 4  | Lis' igoma,                     |
| 5  | Litjhing' igoma.                |
| 6  | Awurhalarhali kosi,             |
| 7  | Awudunduzelwa njengomntwana.    |
| 8  | Laph' udlule khona              |
| 9  | Kuzwakala ngesililo.            |
| 10 | Uyikos' enjan' umabusa ngesidu? |
| 11 | Ikos' engalayeziko?             |
| 12 | Ikos' enganasihlobo?            |
| 13 | Umngan' utlhoga namunye,        |
| 14 | Awurhalarhali kosi,             |
| 15 | Uketula kwamntwana,             |
| 16 | Uketule kwayise,                |
| 17 | Ngitjho neqhegwan' isilevu      |
| 18 | Siqala phezulu, ngawe kosi.     |
| 19 | Uyikos' enjan' umabusa ngesidu? |
| 20 | Ukukhukhutha kwaziwa nguwe,     |
| 21 | Ukunjanya kwaziwa nguwe,        |
| 22 | Ukutshetsha kwaziwa nguwe,      |
| 23 | Ukunanaba kwaziwa nguwe.        |
| 24 | Ophenjwe nguw' awothiwa,        |
| 25 | Wothiwa yihloko leya.           |
| 26 | Ngawe sineentandani,            |
| 27 | Ngawe sinabahlolokazi.          |



28	Kufa, ubuyaphi ngobus' obutjhotjhobeneko?
29	lintjhaba zoke zesaba wena,
30	Ubhodla ngesidu.
31	Uginya ngesidu.
32	Inaka wembatha lezulu
33	Lengwe lona ngaselidabukile.
34	Esingapheliko siyahlola:
35	Ngeliny' ilang' uzakuketuka nawe,
36	Kubus' uMenzi wepilo ngenyama.

- 2.2.1 Veza ummongo-ndaba wekondlo le ngomuda OWODWA. (2)
- 2.2.2 Ekondlweni engehla imbongi ingathekisa ukufa nani? (1)
- 2.2.3 Lihlathulula ukuthini igama elithi '**awurhalarhali**' elisetjenziswe ekondlweni engehla? (1)
- 2.2.4 Akhe utlole imida emibili ehlathulula bonyana ukufa akukhethi kuthatha woke umuntu. (2)
- 2.2.5 Mumuntu onjani okuthiwa **uyihloko leya**? (1)
- 2.2.6 Tlola bewuhlathulule isaga esisetjenziswe endimeni yesi-4 yekondlo le. (3)

**[10]****IMITLOMELO YESIGABA A: 30**

**YELELA: ESIGABENI B kanye no-C, phendula umbuzo OWODWA OMUDE kanye NOWODWA ONEMIBUZO EMIFITJHANI.**

**ISIGABA B: AMANOVELA**

**Kilesisigaba kunamanovela amabili: *Mbala ngubaba noKholiwe.***

**Khetha inovela EYODWA uphendule ngayo umbuzo OWODWA.**

**UMBUZO 3**

**MBALA NGUBABA – PB Skhosana**

3.1 Funda isiqetjhana esilandelako bese uphendula imibuzo.

Endleleni akhambé azibuza aziphendula uMavela. Bekangakazimiseli bona angavula i-akhawundi yokubulunga. Bekazimisele bona uzakufika ebulungelweni kuthathwe itjhege, anikelwe imalakhe i-R3 720,00. Manje lento abamenzisa yona iphambene neemfiso zakhe. Okhunye okumdondisa khulu ngilokhu ukuthi kufuze alinde amalangana. Phela uzimisele bona nakabuyela ekhaya, abarare. Bambone angena ngomtlwebula wekoloji. Bathi nabalila bona kwasale kulahleka iinkomo, abatjele bona wakhamba abatjelile bona ubusela bandile la enarheni. Manje ngendlela izinto zimkhambela ngayo, iimpaka zivundlainja. Ezinye iinkomo zisele le ekhabo. Izimvu neembuzi abakalayitjhi nayinye.

- 3.1.1 Yini eyayibangela bona uMavela akhambé aziphendula? (2)
- 3.1.2 UMavela ulila ngokuvula i-akhawundi yokubulunga imali. Rhumutjha bewuhlathulule ubujamo akibo. (2)
- 3.1.3 Hlathulula bona uMavela imali ayitlolelwe nguSkhosana yetjhege bekuyimali yeenkomo ezingaki? (1)
- 3.1.4 Ngiyiphi into alila bona bamenze yona uMavela? Begodu unqophise kibobani? (3)
- 3.1.5 Kuthiwa uMavela alinde amalangana. Kanti yini le ayilindako? (1)
- 3.1.6 UMavela ufuna ukubuyela ekhaya. Kanti bekakuphi begodu akwabani? (2)
- 3.1.7 Tlola isizathu ESISODWA esenza bona uMavela angakhambi naboSkhosana. (2)
- 3.1.8 Rhumutjha bewuhlathulule bona umtlwebula wekoloji uMavela afuna ukavela ngawo ekhaya bekazowuthola njani (2)



- 3.1.9 AboDladla nabazokubala ifuyo kaBongwe, bathola zingaki:
- (a) linkomo? (1)  
 (b) Izimvu? (1)  
 (c) limbuzi? (1)
- 3.1.10 Rhumutjha bewuhlathulule ikulumo elandelako.  
 'limpaka zivundlainja' (2)
- 3.1.11 Esiqetjhaneni esingehla kunento uMavela athi ayimkhambeli kuhle.  
 Yini le uMavela athi ayimkhambeli kuhle? (2)
- 3.1.12 Tlola umlayezo owuthola enovelini le ngomutjho OWODWA. (3)  
**[25]**

### NOFANA

- 3.2 Funda isiqetjhana esilandelako bese uphendula imibuzo.

Asacocisana nabo njalo uSara, angene uJanson. Alotjhise adlulele kelakhe i-ofisi. Ngemva kwemizuzwana angene uDladla. Naye alotjhise. Ababone bona ngumma uNaMtshweni lo, okhamba nomntazana wakwakhe uHleziphi. Angasadla isikhathi uDladla, avele abamukele angene nabo e-ofisini lakhe. Athi ubalethela iintulo zokuhlala uNaMtshweni, acolise. Ahlale phasi.

- 3.2.1 Nasiyelela isiqetjhana esingehla kuyavela bona ummango-ndaba wenovela le udzimelela emasikweni wesintu. Tlola uveze izehlakalo ezihlanu ezikhona encwadini le ezibufakazi balokho. (10)
- 3.2.2 Ngemitjho emihlanu, hlathulula bona abalingisi abalandelako umtlohi ubaveze bunjani enovelini ethi, *Mbala Ngubaba*:
- (a) Umufi uBongwe (5)  
 (b) UDladla (5)
- 3.2.3 Kuthiwa isiphetho esihle siphetho-phekghu. Nanyana kunjalo kuyenzeka bona isiphetho kube ngesilindelekileko. Phawula ngesiphetho senovela yesihloko *Mbala Ngubaba*? Sekela ipendulwakho. (5)  
**[25]**

### NOFANA



**UMBUZO 4****4.1 UKHOLIWE – N Skosana**

Funda isiqetjhana esilandelako bese uphendula imibuzo.

Aphele uThembi abe ngangebemehlweni. Barareke abangani bakhe bona uThembi udliwa yini, bazame ukumbuza abakghonako aphele abike into ebingabonwa namntwana omncani bona ayikho.

Kuthi ngoSondarha ekuseni bazihlalele abonese abone kungcono aye ngekeregeni uThembi. Kuthe ngabo-3 ntambama wabuya, nakabuyako athole abangani bakhe a-ofe nabo bazihlalele ngaphandle. Omunye wabo amrhuwelele, "Hawu, kodwana Thembi unehliziyo embi," atjho amonyozele. "Hayi suka utjho ngani bonyana uThembi unesikhwele?" Badosa iindlebe boke bafuna ukwizwa bona uzokuthini.

"Ngitjho phela ngombana ufuna ukutjhuguluka yedwa. Phela nathi siyafuna ukulibona izulu njengombana umfundisi wemrhatjhwani vane atjho. Alo kuba yini uThembi angasitjeli nakasiya ngekonzweni." Angakaqedi nokukhuluma bahleke boke abagade balalele.

- 4.1.1 UThembi wathoma ukungasathabi ngemuva kwasiphi isehlakalo? (2)
- 4.1.2 Kwakuyini ihloso yomhlangano owawubizwe ngunese omkhulu? (2)
- 4.1.3 Ingabe ukhona owavumako bona uyazi ngoZondani nencwadi ayitlolako? (2)
- 4.1.4 Ngubani obegade asazi ngencwadi leyo? (1)
- 4.1.5 Bala izinto EZIMBILI ezenziwa nguThembi ukutjengisa ukuzisola. (4)
- 4.1.6 Ngikuphi okwenza bona uThembi alitjalelwe? (2)
- 4.1.7 Hlathulula ngemitjho emibili bona yini eyenza uThembi abhalelwe kukusa incwadi eyatlolwa nguZondani kunina ngesikhathi. (4)
- 4.1.8 Ngikuphi okwenza unese omkhulu bona aqale amafayili? (2)
- 4.1.9 Ngubani owadobha incwadi kaZondani? (1)
- 4.1.10 Yini eyenza lo owadobha iphepha bonyana angalilahli? (2)
- 4.1.11 Lo owadobha iphepha wabe ayedwa ngewadini mhlazana adobha incwadi kaZondani. Uyavuma? Sekela ipendulwakho. (3)

**[25]****NOFANA**

## 4.2 Funda isiqetjhana esilandelako bese uphendula imibuzo.

"Ngiyafana nombulali, angikehluki ebaloyini. Khenge ngithembeke endodenami uMuzi." UKholiwe wabona kungcono afe. Wathatha ibhoksana egade alibeke embhedeni. Alivule, athi asalivula amehlo wakhe abone iphepha, alithathe, akhuphe nepensela atlole amaganyana. "Muzi wami, ngangifanele ngikutjele ngoZondani. Ukube akusinguZondani ngabe angitshwenyeki kangaka. Ngimi uKholi."

## 4.2.1 Tsenga inovela le ngaphasi kwananzi iinhlokwana:

- (a) Ukutjhuguluka kwalokho ebekulindelwe enoveleni le (5)  
 (b) Umlayezo otholakala kilenovela (5)

## 4.2.2 Ingabe umtlozi ukwazile ukusebenzisa abalingisi abafaneleko ukusethulela umlayezo. Nqophisa ebalingisini abathathu. (10)

4.2.3 Tjengisa bona umtlozi ukwazile na ukukhetha isizinda (indlela yokuphila kwabantu) esifanele ukuveza umlayezo. (5)  
**[25]****IMITLOMELO YESIGABA B: 25**

**ISIGABA C: IMIDLALO**

**Kilesisigaba kunemidlalo emibili: *IBhudango Lami noMbango kaNzunza noManala***

**UMBUZO 5**

Khetha umdlalo OWODWA uphendule ngawo umbuzo OWODWA.

**IBHUDANGO LAMI – TG Mnguni**

5.1 Funda isiqetjhana esilandelako bese uphendula imibuzo.

MBULAWA:	Kanti umazi asesemsanyana mma?
NANTULI:	<i>(Ubonda ipoto.)</i> Iye, phela safika lapha aneminyaka emibili.
MBULAWA:	Kutjho bona nafika kusaphethe uyise kaMathumbu mma?
NANTULI:	Iye kunjalo ndodana. Phela uyise bekalungile angafani noMathumbu nje.
MBULAWA:	UMathumbu yena uyabandlulula begodu akanandaba namalungelo wabanye abantu. Ngikho ngifuna ukuba mjameli wamalungelo wabantu nje.
NANTULI:	<i>(Uyahleka)</i> Phela thina sele silijayele ibandlululo ndodana. <i>(Kuzwakale umdumo wekoloyi ejamako ngaphandle.)</i>
NANTULI:	Kunekoloyi edumako ngaphandle ndodana. Akhusuhlole mhlamunye baletha uyihlo.
MBULAWA:	<i>(Aphume ahlole.)</i> Nangambala nguye mma.

- 5.1.1 Akhe uhlathulule bonyana ibizo lakaMathumbu walifumana bunjani uVenter. (2)
- 5.1.2 UMBulawa uthi kubayini afuna ukufundela ukuba mjameli wamalungelo wobuntu? (2)
- 5.1.3 UTjhili ubonakala angayithandisise indawo yesikomplasi. VUMA nofana UPHIKE ngokudzubhula amaphuzu AMABILI encwadini ethi, *Ibhudango Lami*. (3)
- 5.1.4 Ingabe abazali bakaMBulawa begade basazi bona umntwanabo akawathandi amakhuwa na? Sekela ipendulwakho ngomutjho OWODWA. (3)
- 5.1.5 UMathumbu bekazinikela isikhathi sedina esingangani iinsebenzi zakhe? (1)



- 5.1.6 UMbonani uthi **ilutjha lizidosela amanzi ngomsele**. Hlathulula bona utjho ukuthini ngekulumo le. (1)
- 5.1.7 Ngiliphi igama elijamele amapholisa elisetjenziswa nguVenter encwadini le? (1)
- 5.1.8 UMBulawa wabe avalelwe kiliphi ijele kokuthoma begodu wagwetjwa isikhathi esingangani? (2)
- 5.1.9 Eenghonyilweni zelutjha ezazethulwe kuMathumbu, ngisiphi uMathumbu abathembisa bona uzasifeza. (2)

Funda isiqetjhana esilandelako bese uphendula imibuzo.

MBONANI:	Kunendaba engithanda bona sibonisane ngayo Tjhili. Phela isikhethu sithi amehlo amabili aphala elilodwa.
TJHILI:	Yewize nendaba mina ngikulalele.
MBONANI:	Phela ilutjha belirhagele izolo.
TJHILI:	( <i>Ngokurareka.</i> ) Belirhagele ngani Mbonani?
MBONANI:	Libize umhlangano izolo ngedina.
TJHILI:	Lilila ngani?
MBONANI:	Lithe lifuna ukwazi bona thina njengabadala sithini ngokuqothwa komndeni wakwaMasuku.

- 5.1.10 Kuyini okwabangela ukuhlongakala kwakaNomzana Masuku? (1)
- 5.1.11 Ngiyiphi imisebenzi EMIBILI egade yenziwa ziinsebenzi zeplasi kaMathumbu? (2)
- 5.1.12 Ngikuphi ilutjha elalifuna kwenziwe okwakuzokwenza uMathumbu atjhugulule umkhumbulo wakhe ngegadango alithathele bakwaMasuku? (2)
- 5.1.13 Ngaphandle kwakaNomzana uMasuku ngubani omunye owahlongakalako obekasebenza eplasini kaMathumbu (olilunga lomndeni wakwaMasuku)? (1)
- 5.1.14 Ngikuphi okwenziwa lilutjha ebantwini abadala nababhala ukulisa umsebenzi ukuze bakwazi ukuyokufukama kwaMasuku? (2)

[25]

### NOFANA





## 5.2 Funda isiqetjhana esilandelako bese uphendula imibuzo.

NANTULI:	(Unikela uTjhili amarhewu.) Naka amarhewu baba. Phela ilanga liyababa.
TJHILI:	(Uyawamukela, bewuthula nengwani.) Ngiyathokoza kosikazi besele ngifile kukoma.
NANTULI:	(Ugoma iinkobe.) Amarhewu ngiwo afuneka khulu ehlobo nje. Phela wona ayakususa ukoma.
TJHILI:	(Urhamula amarhewu.) Lapho khona uyibambe ngesibhukwini. Phana sele anesikhathi esingangani asebenza iplasi uMbulawa kosikazi?
NANTULI:	Sele aneenyanga ezilitjhumi baba.
TJHILI:	(Urhamula amarhewu.) Ehla esiphundu amarhewu la kosikazi.
NANTULI:	(Uyahleka.) Ngiyathokoza baba. Kubayini ubuza bona sele anesikhathi esingangani asebenza iplasi uMbulawa baba?

- 5.2.1 Ingabe abadlali bomdlalo othi, *Ibhudango Lami*, bayakhambelana nesizinda sawo na? Tlola ipendulwakho bewusekele ngezehlakalo EZIHLANU ezinembako. (10)
- 5.2.2 Ingabe umtlozi ukwazile ukusivezela abadlali ngokuya ngokukhula kwesakhiwo somdlalo lo. (5)
- 5.2.3 Ngokutjheja isakhiwo somdlalo othi, *Ibhudango Lami* akhe uhlathulule ngokuphetheka komdlalo lo. (5)
- 5.2.4 Ingabe umtlozi ukwazile ukulandela imileyo yokutlola isethulo? Sekela ipendulwakho ngokuqalisa emdlalweni othi, *Ibhudango Lami*. (5)

[25]

## NOFANA

## UMBUZO 6

## UMBANGO KANZUNZA NOMANALA – SM Mnguni

## 6.1 Funda isiqetjhana esilandelako bese uphendula imibuzo.

UNZUNZA:	Sitjhaba samaNdebele, kulithabo elingangani nasele sihlangene soke lapha. Namhlanje sakha ubuhlobo nesitjhaba sekhethu ekungesomfowethu uManala. Siqinisa ubuhlobo ngokuthi sithathe uMthise kaTjhangutjhangu abe yiNdlovukazi kaNgcagu kaMbuduma.
----------	--



- 6.1.1 Kuhlehle umbango phakathi koNzunza noManala wathoma njani? Hlathulula ngomuda OWODWA. (2)
- 6.1.2 UNzunza wabhaleliswa yini bona abaleke adlulele phambili lapha uManala gade angasamfumana khona? (2)
- 6.1.3 Wasebenzisani uNaNgubokazi ukusindisa uNzunza noNdala kuManala. (2)
- 6.1.4 Ipi yokugcina phakathi kukaManala noNzunza yayibambene kiyiphi indawo? (2)
- 6.1.5 Konje uNzunza wababiza ngasiphi isibongo abantu bakoSongubo ngemva kokobana bamsize? (1)
- 6.1.6 Ngokubona kwakho kwabangelwa yini bona ibutho lakaManala ngaso soke isikhathi libe namandla ukudlula ibutho lakaNzunza? (3)
- 6.1.7 Yini eyayibangela bona uManala angazihlaleli nesitjhaba sakhe kodwana asoloko agijimisana noNzunza? (2)

Funda godu nasi isiqetjhana bese uphendula imibuzo elandelako.

UMBANGWA:	Beyaphela ipi mngani?
UTJHABA:	Akuthembisi mngani angekhe sathi iphelile. Umbonile uNgcaku nakamukela uMthise ukuthi bekabile aqede iswigiri kangangani?
UMBANGWA:	Kanti ubesilingwe yini ngombana uNzunza uluba ngaye?
UTJHABA:	Kambe uyakhumbula ukuthi wasiqitha nasithi uNzunza ubalekile. Sekufika yena wamukela uMthise phezu kokuthi bekasilingeke kangaka.
UMBANGWA:	Kanti uyayikhohlwa into edle amakhosi ukuthi yini na? Mina ngidlumbana bamgadangele kilokhu.
UTJHABA:	Ungaqinisa nalapho ndodekhetu, okubuhlungu kukobana abantwana bakaMusi sele baphadlhalele kangaka.
UMBANGWA:	Baphadlhalaliswa kukuthi akekho ofuna ukuphathwa bantwana bakwabo laba.

- 6.1.8 UTjhaba uhlathulula ukuthini nakathi: **"uNgcaku bekabile aqede iswigiri"**? (2)
- 6.1.9 Tlola amakhosi abusa isitjhaba saManala ngokulandelana kwawo phakathi kukaManala noNgcagu. (3)



- 6.1.10 Ngokuzwisisa kwakho umdlalo lo, ucabanga bona yini into egandelele uNgcagu bona avume ukuthatha uMthise njengeNdlovukazi yakhe. (2)
- 6.1.11 Ngokuya komdlalo lo, kuthiwa aphadlhalaliswa yini amadodana kaMusi? (2)
- 6.1.12 UMBangwa noTjhaba babonakala babadlali abaqakathekileko emdlalweni lo. Sekela ngesehlakalo ESISODWA esibufakazi balokho. (2)  
**[25]**

### NOFANA

- 6.2 Hlathulula bona umtloli ubaveze bababantu abanjani abadlali abalandelako ngokuyelela indlela abenza nofana abaphila ngayo. (10)  
**[25]**
- 6.2.1 UMusi (5)
- 6.2.2 UManala (5)
- 6.2.3 UNzunza (5)
- 6.3 Hlathulula ngesizinda somdlalo lo ngaphasi kwephuzu lepilo/ihlalo. (10)  
**[25]**

**IMITLOMELO YESIGABA C: 25**

**INANI LOKE: 80**

